

A Na takosovi ni Joritani (Josua 3):

❖ Gadrevi ni bula vakatabui

- E vasagavaulu na yabaki nona vakatakila tiko na o na gauna me ra cavutu kina na Isireli ka lako, sa qai mai liutaki ira na kato ni veiyalayalati ki na nodra I tikotiko vou (T/Lekutu 9:17; 10:33).
- Sa yaco na gauna ni biubiu. Era biuti Sitimi ka qalokosova na Joritani ka tiko sigatolu ena tai kadua. Sa qai yaco na lewa me ra muria na kato ni Veiyalayalati ki na Vanua Yalataki (Josua 3:1-3).
- Na muria na kato e okati kina:
 - (1) Doka na Kalou (Na I Vunau e 10)
 - (2) Vakadinata na veimaroro ni Kalou (na bilo mana)
 - (3) Dokai ira na I liuliu ka digitaki ira na Kalou (Titoko I Eroni)
- Ia e tiko na ka e gadrevi taumada: me ra vakasavasavataki (Josua 3:5). Na veivakasavasavataki oqo e okati kina na savai ni nodra I sulu kei na yagodra, biu na I valavala ca, ka dolavi na lomadra me ra vakaitovotaki ena dau talairawarawa ki na lewa ni Kalou.

❖ A veivakurabuitaki ni Kalou

- Na Kalou “O koya duaduaga sa cakava na ka e veivakurabuitaki” (Same 72:18). Okoya eda kilai kina, “Sai kemuni duaduaga na Kalou (Same 86:10); eda nanuma na nona cakacaka mana (Same 77:11); eda tukuna na nona lagilagi (Ps. 96:3).
- Sega ni dua na ka e dredre, se vakurabuitaki kemuni ka bulia na ka kecega (Jer. 32:17; Luke 1:37). Eda vakadinata ni rawa ni ia na cakacaka mana vua na tamata (Ps. 107:8).
- Na takosovi ni Joritani e dua na cakacaka mana ni Kalou ka parofisaitaka e dua tale na cakacaka mana ka yalataka na Kalou me cakava vei keda: na noda curu ki na Kenani vaka Lomalagi (Sakaraia 8:6-8).

B Nanuma ka guilecava (Josua 4):

❖ Vakatakilakila me I vakananumi

- Ena I Vola Tabu, e rawa ni levu na I balebale ni I vakatakilakila: Cakacaka mana levu (1 Tui 13:3); Vakatakila e dua na ka (Vktkvu. 9:13); Ai vakaro (Lako Yani 12:13); Ai vakatakilakila duabau (Isi. 20:20); A I vakananumi (Vktkvu. 28:18)
- Na 12 na vatu ka tauri mai na Joritanai ka cakava ko Josua me I vakatakilakila ni : I vakananumi.
- E daku ni vakananumi, na cava na I naki ni Kalou ena nona tukuna me tarai cake na veivatu oqo (Josua 4:6-7)?
- Na I tabatamata e muri e dodonu me ra kila na veika e cakava na Kalou. Na nodra vakabauta me vakayavutaki tu ena veika mana ka a cakava na Kalou. Sa nodra I tavi na I tubutubu me ra vakadewataka na I tukutuku oqo ki vei ira na gone (Vakarua 4:9). Ena kilaka oqo, eda bulataka kina koi keda vakayadua na noda vakabauta.

❖ Rerevaki ke guilecavi

- Ena tuvai cake ni 12 na vatu ni vakananumi e Kilikali, e rua na ka e vakadreta ko Josua (Jos. 4:23):
 - (1) Na Kalou e vakadiva e matada (Josua kei Kelepi kei na vica tale era se bula tiko mai na I lakolako mai Ijipita) na Wasa Damudamu)
 - (2) Na Kalou e vakadiva e matamuni (nai tabatamata vou era sucu ena vanua liwa ka me vakadrukai Kenani) na Joritani
- E ririkitaki ni na vakayacora nai tabatamata vou na cala vata era e vakayacora na nodra qase: guilecava na cakacaka kaukauwa ni Kalou. Ka ni rarawa ni ra guilecava, ka colata na kena I sau bibi (Judg. 3:7-8).
- Sa rui bibi me vakavoui tiko noda vakanananu na nona sa maroro ira na noda qase na Kalou, kei na veigauna eda sa raica kina e matada na kaukauwa ni Kalou!

C Na veika cecere e rawati ena Joritani

- ❖ Na takosovi ni Joritani kei na Wasa Damudamu erau volaitukutukutaki vata kei na veika cecere e rawati ena I tukutuku ni veivakabulai. (Ps. 66:6; Ps. 114). Na ka e rua oqo e rau I vakatakilakilataka na noda sereki mai na I valavala ca kei na noda rawata na sala ki na bula tawamudu.
- ❖ Na takosovi ni Joritani me da tu ena I serau ni Kalou e dua na dina veivakurabuitaki ka yaco vei Ilaija na (2 Tui 2:1, 7, 8, 11).
- ❖ Ia ki vei Ilaisa, na veika vata ka yaco oya, sa I vakatakilakila ni nona rawata na Yalo Tabu, ka me vakayacora rawa kina nona I tavi (2 Kings 2:14-15).
- ❖ Na nodra lakova ni loma ni wai e tarai ira kina na ka vata ka tarai Jisu, o koya ka vakaukauwataki ena Yalo Tabu me vakayacora na I naki ni nona lako mai: me sereki keda mai na I valavala ca ka solia ki vei keda na bula tawamudu (Mark 1:9-11; Joni 1:29; 3:16).